

# ਆਸਟਰੇਲੀਆ 'ਚ 8 ਪਿੰਟਾਂ ਨਾਲ ਦਸਤਕ ਦੇ ਰਹੀ ਏ 'ਮੇਲ ਕਰਾ ਦੇ ਰੱਬਾ'

16 ਨੂੰ ਦੇਸ-ਵਿਦੇਸ਼ 'ਚ ਪਾਏਗੀ ਧੁੰਮਾਂ 'ਚ ਪਾਇਰੇਸੀ ਵਿਰੁੱਧ ਵੀ ਲਾਮਬੰਦ ਹੋਏ ਪ੍ਰੋਮੋਟਰ

ਐਡੀਲੇਡ-ਹੁਣ ਉਹ ਦਿਨ ਦੂਰ ਨਹੀਂ, ਜਦੋਂ ਪੰਜਾਬੀ ਫਿਲਮਾਂ ਟਿਕਟ ਖਿੜਕੀ 'ਤੇ ਬਾਲੀਵੁੱਡ ਫਿਲਮਾਂ ਜਿੰਨਾ ਕਾਰੋਬਾਰ ਕਰਨਗੀਆਂ। ਪਹਿਲੀਆਂ ਪੰਜਾਬੀ ਫਿਲਮਾਂ ਦੀ ਅਸਫਲਤਾ ਪਿੱਛੇ ਜੇ ਕੋਈ ਮੁੱਖ ਕਾਰਨ ਗਿਣੀਏ, ਤਾਂ ਸ਼ਾਇਦ ਇਹੀ ਕਿਹਾ ਜਾਵੇਗਾ ਕਿ ਕਿਸ਼ਿਆਦਾਤਰ ਫਿਲਮਾਂ ਦਾ ਪਸਾਰ ਜਾਂ ਪ੍ਰਚਾਰ ਸਿਰਫ਼ ਭਾਰਤ ਦੇਸ਼ ਤੱਕ ਹੀ ਸੀਮਿਤ ਸੀ ਅਤੇ ਵਿਦੇਸ਼ ਵਿੱਚ ਜੇ ਫਿਲਮਾਂ ਪਹੁੰਚਦੀਆਂ ਵੀ ਸਨ, ਤਾਂ ਉਹ ਕੇਵਲ ਵੱਡੇ ਸ਼ਹਿਰਾਂ ਤੱਕ ਹੀ ਸਿਨੇਮੇ ਦੀ ਸ਼ਾਨ ਵਧਾਉਂਦੀਆਂ ਸਨ, ਪਰ ਹੁਣ ਪਹਿਲਾਂ ਵਾਲੀਆਂ ਗੱਲਾਂ ਨਹੀਂ ਰਹੀਆਂ, ਅੱਜ ਜਿਹੜੀ ਪੰਜਾਬੀ ਫਿਲਮ ਚੰਡੀਗੜ੍ਹ ਦੇ ਸਿਨੇਮੇ ਵਿੱਚ ਰਿਲੀਜ਼ ਹੁੰਦੀ ਹੈ ਉਹੀ ਫਿਲਮ ਸਾਰੀ ਦੁਨੀਆਂ ਵਿੱਚ ਵੀ ਉਸੇ ਦਿਨ ਰਿਲੀਜ਼ ਕੀਤੀ ਜਾਂਦੀ ਹੈ, ਜੋ ਕਿ ਪੰਜਾਬੀਆਂ ਅਤੇ ਪੰਜਾਬੀ ਫਿਲਮ ਇੰਡਸਟਰੀ ਲਈ ਮਾਣ ਵਾਲੀ ਗੱਲ ਹੈ।

ਇਹ ਵਿਚਾਰ ਨਵੀਂ ਆ ਰਹੀ ਪੰਜਾਬੀ ਫਿਲਮ 'ਮੇਲ ਕਰਾ ਦੇ ਰੱਬਾ' ਦੇ ਹੀਰੋ ਅਤੇ ਪੰਜਾਬੀ ਗਾਇਕ ਗਿੱਪੀ ਗਰੇਵਾਲ ਦੇ ਵੱਡੇ ਵੀਰ ਸਿੱਪੀ ਗਰੇਵਾਲ (ਜੋ ਇਸ ਫਿਲਮ ਨੂੰ ਪੂਰੇ ਆਸਟਰੇਲੀਆ ਵਿੱਚ ਪ੍ਰੋਮੋਟ ਕਰ ਰਹੇ ਹਨ), ਨੇ ਨਿੱਜੀ ਤੌਰ 'ਤੇ ਸਾਂਝ ਕੀਤੇ। ਸਿੱਪੀ ਨੇ ਫਿਲਮ ਦੀ ਪ੍ਰੋਮੋਸ਼ਨ ਬਾਰੇ ਦੱਸਿਆ ਕਿ ਇਹ ਬੜੇ ਫ਼ਖ਼ਰ ਦੀ ਗੱਲ ਹੈ ਕਿ ਆਸਟਰੇਲੀਆ ਵਿੱਚ ਪਹਿਲੀ ਵਾਰ ਕਿਸੇ ਪੰਜਾਬੀ ਫਿਲਮ ਦੇ ਇਕੱਠੇ ਅੱਠ ਪਿੰਟ ਰਿਲੀਜ਼ ਕੀਤੇ ਜਾ ਰਹੇ ਹਨ। ਅੱਜ ਤੋਂ ਪਹਿਲਾਂ ਕਿਸੇ ਵੀ ਵੱਡੇ ਬਜਟ ਦੀ ਪੰਜਾਬੀ ਫਿਲਮ ਲਈ ਅਜਿਹਾ ਉਪਰਾਲਾ ਨਹੀਂ ਕੀਤਾ ਗਿਆ ਕਿ



ਆਸਟਰੇਲੀਆ ਦੇ ਸਾਰੇ ਸ਼ਹਿਰਾਂ ਵਿੱਚ ਫਿਲਮ ਦੇ ਇੰਨੇ ਪਿੰਟ, ਇੱਕੋ ਸਮੇਂ ਰਿਲੀਜ਼ ਕੀਤੇ ਗਏ ਹੋਣ। ਇਸ ਵਾਰ ਫਿਲਮ ਦੀ ਪ੍ਰੋਮੋਸ਼ਨ ਦੇ ਨਾਲ-ਨਾਲ ਪਾਇਰੇਸੀ ਦੇ ਘੁਟ ਨਾਲ ਵੀ ਨਜਿੱਠਣ ਲਈ ਪੂਰੀ ਵਿਉਂਤਬੰਦੀ ਕੀਤੀ ਗਈ ਹੈ।

ਫਿਲਮ ਦੇ ਕਾਪੀਰਾਈਟਸ ਐਡੀਲੇਡ ਬਿਲਡਰਜ਼ ਦੇ ਨਿਰਦੇਸ਼ਨ ਹੇਠ ਡਰੀਮਵਰਲਡ ਇੰਟਰਟੇਨਮੈਂਟ ਨੂੰ ਸੌਂਪੇ ਗਏ ਹਨ। ਫਿਲਮ ਦੀ ਪਾਇਰੇਸੀ ਕਰਨ ਵਾਲੇ ਨੂੰ 1,320 ਡਾਲਰ ਤੋਂ ਲੈ ਕੇ 60,500 ਡਾਲਰ (ਆਸਟਰੇਲੀਅਨ) ਤੱਕ ਜੁਰਮਾਨਾ ਅਤੇ ਪੰਜ ਸਾਲ ਦੀ ਕੈਦ ਵੀ ਭੁਗਤਣੀ ਪੈ ਸਕਦੀ ਹੈ। ਅਜਿਹੀਆਂ ਸਾਵਧਾਨੀਆਂ ਨਾਲ ਜਿੱਥੇ ਪੰਜਾਬੀਆਂ ਨੂੰ ਪੂਰੇ

ਮਨੋਰੰਜਨ ਦੀ ਸਹੂਲਤ ਮਿਲ ਰਹੀ ਹੈ, ਉੱਥੇ ਫਿਲਮ ਜਗਤ ਲਈ ਕਾਰੋਬਾਰ ਦੇ ਬੁਝੇ ਵੀ ਖੁੱਲ੍ਹ ਰਹੇ ਹਨ। ਫਿਲਮ ਬਾਰੇ ਚਾਨਣਾ ਪਾਉਂਦੇ ਸਿੱਪੀ ਨੇ ਕਿਹਾ ਕਿ ਇਹ ਫਿਲਮ ਨੌਜਵਾਨ ਪੀੜ੍ਹੀ 'ਤੇ ਆਧਾਰਿਤ ਹੈ, ਜਿਸ ਦੇ ਨਿਰਦੇਸ਼ਕ ਨਵਨੀਤ ਸਿੰਘ ਹਨ ਅਤੇ ਇਸ ਵਿੱਚ ਜਿੰਮੀ ਸ਼ੇਰਗਿੱਲ, ਨੀਰੂ ਬਾਜਵਾ ਅਤੇ ਗਿੱਪੀ ਗਰੇਵਾਲ ਬਤੌਰ ਨਾਇਕ ਦੀ ਭੂਮਿਕਾ ਨਿਭਾ ਰਹੇ ਹਨ। ਜਿੰਮੀ ਸ਼ੇਰਗਿੱਲ ਅਤੇ ਨੀਰੂ ਬਾਜਵਾ ਲੰਮੇ ਸਮੇਂ ਤੋਂ ਇਸ ਉਦਯੋਗ ਵਿੱਚ ਸੇਵਾਵਾਂ ਨਿਭਾ ਰਹੇ ਹਨ ਅਤੇ ਗਿੱਪੀ ਲਈ ਇਹ ਪਹਿਲਾ ਉੱਦਮ ਹੈ। ਇਹ ਫਿਲਮ ਦੁਨੀਆਂ ਭਰ ਦੇ ਸਿਨੇਮਿਆਂ ਵਿੱਚ 16 ਜੁਲਾਈ ਨੂੰ ਰਿਲੀਜ਼ ਹੋਣ ਜਾ ਰਹੀ ਹੈ।

## ਬਾਬਰੀ ਮਸਜਿਦ ਡੇਗਣ ਲਈ ਜ਼ਿੰਮੇਵਾਰ ਲੋਕਾਂ ਤੋਂ ਮੁਲਾਇਮ ਨੇ ਮੰਗੀ ਮਾਫੀ



ਲ ਖ ਨ ਉ - ਸਮਾਜਵਾਦੀ ਪਾਰਟੀ ਦੇ ਮੁਖੀ ਮੁਲਾਇਮ ਸਿੰਘ ਯਾਦਵ ਨੇ ਲੋਕ ਸਭਾ ਦੀਆਂ ਚੋਣਾਂ 'ਚ ਕਲਿਆਣ ਸਿੰਘ ਨਾਲ ਦੋਸਤੀ ਵੱਲ ਇਸ਼ਾਰਾ ਕਰਦੇ ਹੋਏ ਕਿਹਾ ਕਿ ਬਾਬਰੀ ਮਸਜਿਦ ਡੇਗੇ ਜਾਣ ਲਈ ਜ਼ਿੰਮੇਵਾਰ ਲੋਕਾਂ ਨਾਲ ਮੇਰੀ ਦੋਸਤੀ ਗਲਤ ਸੀ ਅਤੇ ਮੈਂ ਇਸ ਲਈ ਦੇਸ਼ ਦੇ ਮੁਸਲਿਮ ਸਮਾਜ ਕੋਲੋਂ ਮੁਆਫੀ ਮੰਗਦਾ ਹਾਂ। ਉਨ੍ਹਾਂ ਨਾਲ ਦੋਸਤੀ ਰੱਖਣੀ ਮੇਰੀ ਸਭ ਤੋਂ ਵੱਡੀ ਭੁੱਲ ਸੀ।

## ਬੱਚਿਆਂ ਨੂੰ ਵੱਡਾ ਬਨਣ ਤੋਂ ਰੋਕੇਗਾ ਰਿਮੋਟ

ਲੰਡਨ-ਘਰ ਤੋਂ ਬਾਹਰ ਰਹਿਣ 'ਤੇ ਤੁਹਾਨੂੰ ਇਹ ਚਿੰਤਾ ਸਤਾਉਂਦੀ ਹੋਵੇਗੀ ਕਿ ਬੱਚੇ ਕਿਤੇ ਵੱਡਿਆਂ ਦੇ ਪ੍ਰੋਗਰਾਮ ਤਾਂ ਨਹੀਂ ਦੇਖ ਰਹੇ ਹੋਣਗੇ। ਤੁਹਾਨੂੰ ਇਸ ਫਿਕਰ ਤੋਂ ਦੂਰ ਰੱਖੇਗਾ ਹੁਣ ਤੁਹਾਡਾ ਨਵਾਂ ਰਿਮੋਟ। ਜੀ ਹਾਂ ਵਿਗਿਆਨਕਾਂ ਨੇ ਇੱਕ ਅਜਿਹਾ ਟੀ. ਵੀ. ਰਿਮੋਟ ਡਿਜ਼ਾਈਨ ਕੀਤਾ ਹੈ, ਜੋ ਪਰਿਵਾਰ ਦੇ ਮੈਂਬਰਾਂ ਦੀ ਪਛਾਣ ਕਰ ਸਕਦਾ ਹੈ। ਨਿਊ ਸਾਇੰਸਟਿਸਟ ਦੇ ਮੁਤਾਬਕ ਇਸ ਰਿਮੋਟ ਵਿੱਚ ਹਰ ਵਿਅਕਤੀ ਦੇ ਲਈ ਅਲੱਗ-ਅਲੱਗ ਸੈਟਿੰਗਜ਼ ਹੋਣਗੀਆਂ। ਰਿਮੋਟ ਵਿੱਚ ਪਿੰਨ ਦਾ ਇੰਤਜ਼ਾਮ ਹੈ, ਜਿਸ ਨੂੰ ਪਾਉਣ 'ਤੇ ਹੀ ਇਹ ਕੰਮ ਕਰਦਾ ਹੈ। ਲਿਹਾਜ਼ਾ ਬੱਚਿਆਂ 'ਤੇ ਗਲਤ ਅਸਰ ਪਾਉਣ ਵਾਲੇ ਟੀ. ਵੀ. ਪ੍ਰੋਗਰਾਮਾਂ ਨੂੰ ਹੁਣ ਉਨ੍ਹਾਂ ਤੋਂ ਦੂਰ ਰੱਖਣਾ ਕੋਈ ਮੁਸ਼ਕਲ ਨਹੀਂ ਹੋਵੇਗਾ।

## 2.5 ਕਰੋੜ ਦੀ ਹੈਰੋਇਨ ਸਣੇ ਪੁਲੀਸ ਵੱਲੋਂ ਤਸਕਰ ਕਾਬੂ

ਲੁਧਿਆਣਾ-ਅੰਤਰਰਾਸ਼ਟਰੀ ਸਰਹੱਦ ਤੋਂ ਦੇਸ਼ ਨੂੰ ਨਸ਼ੇ ਦੀ ਭੱਠੀ ਵਿੱਚ ਝੋਕਣ ਦੀ ਕੋਸ਼ਿਸ਼ ਨੂੰ ਲੁਧਿਆਣਾ ਪੁਲੀਸ ਨੇ ਨਾਕਾਮ ਕਰ ਦਿੱਤਾ। ਪਹਿਲੀ ਵਾਰ ਲੁਧਿਆਣਾ ਪੁਲੀਸ ਨੇ ਇੱਕ ਅਜਿਹੇ ਤਸਕਰ ਨੂੰ ਕਾਬੂ ਕੀਤਾ ਹੈ, ਜਿਸ ਤੋਂ ਪੁਲੀਸ ਨੂੰ ਬਾਰਡਰ ਪਾਰ ਤੋਂ ਤਸਕਰੀ ਕਰਕੇ ਲਿਆਂਦੀ ਗਈ 5 ਕਿਲੋ ਹੈਰੋਇਨ ਬਰਾਮਦ ਹੋਈ ਹੈ, ਜਿਸ ਦੀ ਅੰਤਰਰਾਸ਼ਟਰੀ ਬਾਜ਼ਾਰ ਵਿੱਚ 2.5 ਕਰੋੜ ਰੁਪਏ ਕੀਮਤ ਮੰਨੀ ਜਾ ਰਹੀ ਹੈ।



ਪੁਲੀਸ ਨੂੰ ਸ਼ੱਕ ਹੈ ਕਿ ਇਸ ਤਸਕਰ ਦੇ ਪਾਕਿਸਤਾਨ 'ਚ ਬੈਠੇ ਤਸਕਰਾਂ ਨਾਲ ਤਾਰ ਜੁੜੇ ਹੋ ਸਕਦੇ ਹਨ। ਪੁਲੀਸ ਫੜੇ ਗਏ ਦੋਸ਼ੀ ਦੇ ਮੋਬਾਈਲ ਫੋਨ ਦੀਆਂ ਕਾਲਾਂ ਦੀ ਲਿਸਟ ਲੱਭ ਰਹੀ ਹੈ। ਪੁਲੀਸ ਕਮਿਸ਼ਨਰ ਈਸ਼ਵਰ ਸਿੰਘ ਨੇ ਦੱਸਿਆ ਕਿ ਫੜੇ ਗਏ ਦੋਸ਼ੀ ਦੀ ਪਛਾਣ ਜਮਾਲਪੁਰ ਅਵਾਣਾ ਦੇ ਸ਼ਮਸ਼ੇਰ ਸਿੰਘ ਉਰਫ਼ ਫੋਟੂ ਦੇ ਰੂਪ ਵਿੱਚ ਹੋਈ ਹੈ। ਦੋਸ਼ੀ ਨੂੰ ਉਸ ਵੇਲੇ ਕਾਬੂ ਕੀਤਾ ਗਿਆ ਜਦੋਂ ਨਸ਼ੇ ਦੇ ਤਸਕਰਾਂ ਖਿਲਾਫ਼ ਛੇੜੀ ਗਈ ਮੁਹਿੰਮ ਦੌਰਾਨ ਏ. ਸੀ. ਪੀ. ਸਦਰ ਨਰਿੰਦਰਪਾਲ ਸਿੰਘ ਰੂਥੀ ਤੇ ਥਾਣਾ ਸਦਰ ਦੇ ਮੁਖੀ ਪਰਮਜੀਤ ਸਿੰਘ ਦੀਆਂ ਪੁਲੀਸ

ਪਾਰਟੀਆਂ ਪੱਖੋਂ ਵਾਲ ਰੋਡ 'ਤੇ ਨਾਕਾਬੰਦੀ ਕਰ ਰਹੀਆਂ ਸਨ। ਪੁਲੀਸ ਟੀਮਾਂ ਨੇ ਉਸ ਸਮੇਂ ਆ ਰਹੀ ਇੱਕ ਇੰਡੀਕਾ ਕਾਰ ਦੇ ਡਰਾਈਵਰ ਨੂੰ ਰੋਕ ਕੇ ਡਰਾਈਵਿੰਗ ਸੀਟ ਕੋਲ ਪਿਆ ਬੈਗ ਜਦੋਂ

ਦਿਖਾਉਣ ਲਈ ਕਿਹਾ ਤਾਂ ਨੌਜਵਾਨ ਦੇ ਹੱਸ ਉੱਡ ਗਏ। ਪੁਲੀਸ ਨੇ ਜਦੋਂ ਬੈਗ ਦੀ ਤਲਾਸ਼ੀ ਲਈ ਤਾਂ ਬੈਗ ਵਿੱਚੋਂ ਪੁਲੀਸ ਨੂੰ 5 ਪੈਕਟ ਹੈਰੋਇਨ ਬਰਾਮਦ ਹੋਈ, ਜਿਸ 'ਤੇ ਪੁਲੀਸ ਨੇ ਦੋਸ਼ੀ ਨੂੰ ਕਾਬੂ ਕਰਕੇ ਉਹ ਹੈਰੋਇਨ ਲੋਕਲ ਫਾਰੈਂਸਿਕ ਲੈਬ ਵਿੱਚ ਚੈੱਕ ਕਰਵਾਈ, ਤਾਂ ਉਹ ਸ਼ੁੱਧ ਹੈਰੋਇਨ ਨਿਕਲੀ। ਉਨ੍ਹਾਂ ਦੱਸਿਆ ਕਿ ਦੋਸ਼ੀ ਨੂੰ ਪੁਲੀਸ ਅੰਮ੍ਰਿਤਸਰ ਵਿੱਚ ਬਣੇ ਨਾਰਕੋਟਿਕਸ ਸੈੱਲ ਵਿੱਚ ਲਿਜਾ ਕੇ ਵੀ ਪੁੱਛ-ਗਿੱਛ ਕਰੇਗੀ। ਕਮਿਸ਼ਨਰ ਨੇ ਮੰਨਿਆ ਕਿ ਦੋਸ਼ੀ ਨੌਜਵਾਨ ਦੇ ਤਾਰ ਪਾਕਿਸਤਾਨ ਵਿੱਚ ਬੈਠੇ ਤਸਕਰਾਂ ਨਾਲ ਜੁੜੇ ਹੋ ਸਕਦੇ ਹਨ। ਪੁਲੀਸ ਇਸ ਦਾ ਨੈੱਟਵਰਕ ਚੈੱਕ ਕਰ ਰਹੀ ਹੈ। ਪੁਲੀਸ ਕਮਿਸ਼ਨਰ ਨੇ ਦੱਸਿਆ ਕਿ ਹੁਣ ਤੱਕ ਦੀ ਜਾਂਚ ਵਿੱਚ ਪਤਾ ਲੱਗਾ ਹੈ ਕਿ ਦੋਸ਼ੀ ਹੁਣ ਤੱਕ 2.5 ਕਿਲੋ ਤੋਂ ਵੱਧ ਹੈਰੋਇਨ ਦੀ ਖੋਪ ਚੰਡੀਗੜ੍ਹ ਤੇ ਦਿੱਲੀ ਵਿੱਚ ਆਪਣੇ ਆਕਾਵਾਂ ਨੂੰ ਬਾਰਡਰ ਤੋਂ ਲਿਆ ਕੇ ਸਪਲਾਈ ਕਰ ਚੁੱਕਾ ਹੈ।

## ਬ੍ਰਾਜ਼ੀਲੀ ਸਟਾਰ ਫੁੱਟਬਾਲਰ 'ਤੇ ਪ੍ਰੇਮਿਕਾ ਕਤਲ ਕਰ ਕੇ ਕੁੱਤਿਆਂ ਨੂੰ ਖਵਾਉਣ ਦਾ ਦੋਸ਼



ਰੀਉ ਡੀ ਜਿਨੇਰੀਉ-ਬ੍ਰਾਜ਼ੀਲ ਦੇ ਸਟਾਰ ਫੁੱਟਬਾਲ ਖਿਡਾਰੀ ਬਰੂਨੋ ਡਿਸੂਜਾ 'ਤੇ ਦੋਸ਼ ਹੈ ਕਿ ਉਸ ਨੇ ਆਪਣੀ ਸਾਬਕਾ ਪ੍ਰੇਮਿਕਾ ਨੂੰ ਕਤਲ ਕਰ ਕੇ ਉਸ ਦੀ ਲਾਸ਼ ਕੁੱਤਿਆਂ ਨੂੰ ਖਵਾ ਦਿੱਤੀ। ਇਸ ਮਾਮਲੇ ਵਿੱਚ ਬਰੂਨੋ, ਉਸ ਦੀ ਪਤਨੀ ਅਤੇ ਛੇ ਹੋਰਨਾਂ ਨੂੰ ਪੁਲੀਸ ਵੱਲੋਂ ਗ੍ਰਿਫ਼ਤਾਰ ਕਰ ਲਿਆ ਹੈ। ਪੋਰਨ ਫਿਲਮਾਂ ਵਿੱਚ ਕੰਮ ਕਰਨ ਵਾਲੀ ਏਲਿਜਾ ਸੇਮੂਜਿਉ ਬਾਰੇ ਕਿਹਾ ਜਾਂਦਾ ਹੈ ਕਿ ਉਸ ਦਾ ਕੁਝ ਸਮੇਂ ਲਈ ਮਸ਼ਹੂਰ ਫੁੱਟਬਾਲ ਖਿਡਾਰੀ ਕ੍ਰਿਸਟੀਨੋ ਰੋਨਾਲਡੋ ਨਾਲ ਵੀ ਸੰਬੰਧ ਰਿਹਾ ਹੈ। ਗੋਲਕੀਪਰ ਡਿਸੂਜਾ ਬ੍ਰਾਜ਼ੀਲ ਦੇ ਸਭ ਤੋਂ ਵੱਡੇ ਕਲੱਬ ਫਲੋਮਿੰਗੋ ਦਾ ਕਪਤਾਨ ਹੈ। ਉਸ ਦੀ ਐਸਸੀ ਮਿਲਾਨ ਵਰਗੇ ਪ੍ਰਸਿੱਧ ਫੁੱਟਬਾਲ ਕਲੱਬ ਨਾਲ ਸਮਝੌਤੇ ਦੀ ਗੱਲਬਾਤ ਚੱਲ ਰਹੀ ਸੀ। ਬਰੂਨੋ ਦੀ ਐਲਿਜਾ ਨਾਲ ਮੁਲਾਕਾਤ ਪਿਛਲੇ ਸਾਲ ਇੱਕ ਪਾਰਟੀ ਦੌਰਾਨ ਹੋਈ ਸੀ। ਇਸ ਤੋਂ ਬਾਅਦ ਦੋਹਾਂ ਵਿੱਚ ਸਰੀਰਕ ਸੰਬੰਧ ਬਣ ਗਏ



ਅਤੇ ਉਹ ਗਰਭਵਤੀ ਹੋ ਗਈ। ਬਰੂਨੋ ਚਾਹੁੰਦਾ ਸੀ ਕਿ ਐਲਿਜਾ ਬੱਚੇ ਨੂੰ ਜਨਮ ਨਾ ਦੇਵੇ, ਪਰ ਐਲਿਜਾ ਨੇ ਉਸ ਦੀ ਗੱਲ ਨਾ ਮੰਨੀ ਅਤੇ ਇਹ ਹੀ ਗੱਲ ਉਸ ਦੀ ਮੌਤ ਦਾ ਕਾਰਨ ਬਣੀ। ਇਸ ਮਾਮਲੇ ਨੂੰ ਲੈ ਕੇ ਦੋਹਾਂ ਵਿੱਚ ਕਾਫ਼ੀ ਤਣਾਅ ਵੱਧ ਗਿਆ ਸੀ। ਐਲਿਜਾ ਨੇ ਅਕਤੂਬਰ ਵਿੱਚ ਪੁਲੀਸ ਨੂੰ ਕੀਤੀ ਸ਼ਿਕਾਇਤ ਵਿੱਚ ਕਿਹਾ ਸੀ ਕਿ ਡਿਸੂਜਾ ਨੇ ਉਸ ਦਾ ਜ਼ਬਰਦਸਤੀ ਗਰਭਪਾਤ ਕਰਨ ਦੀ ਕੋਸ਼ਿਸ਼ ਕੀਤੀ ਹੈ। ਐਲਿਜਾ ਨੇ ਚਾਰ ਮਹੀਨੇ ਪਹਿਲਾਂ ਇੱਕ ਬੱਚੇ ਨੂੰ ਜਨਮ ਦਿੱਤਾ ਸੀ ਅਤੇ ਪੁੱਲੇਆਮ ਐਲਾਨ ਕਰ ਦਿੱਤਾ ਸੀ ਕਿ ਬਰੂਨੋ ਇਸ ਬੱਚੇ ਦਾ ਪਿਤਾ ਹੈ। ਇਸ ਸਭ ਤੋਂ ਚਿੜ੍ਹ ਕੇ ਬਰੂਨੋ ਨੇ ਆਪਣੀ ਸਾਬਕਾ ਪ੍ਰੇਮਿਕਾ ਨੂੰ ਬੇਦਰਦੀ ਨਾਲ ਕਤਲ ਕਰਵਾ ਦਿੱਤਾ।